



இதயன்

விலை
ரூபா
3.50

5 1950 மே 25 வியாழக்கிழமை (11 10-1950) வீஜி 1410 ற. அவ்வல் 21 கதிர்: 218

உக்கிர வான்தாக்குதல் மீண்டும் குடாநாட்டில்!

சாவகச்சேரியில்
பலியானோர்
12 ஆக அதிகரிப்பு
தென்மராட்சி அக். 11
நேற்று முன்தினம் (செவ்வாய்) சாவகச்சேரி பொதுச் சந்தையில் கூடியிருந்த பொது மக்கள் மீது நடத்தப்பட்ட ஹெலிகாப்டர் தாக்குதலில் படுகாயமடைந்து மானிப்பாய் போதனா வைத்தியசாலை யில் அனுமதிக்கப்பட்டிருந்த மேலும் மூவர் உயிரிழந்தனர். இந்த இருவரையும்சேர்த்து 16 ஆம் பக்கம் பார்க்க

2 வாரங்களின் பின்னர் ஆரம்பம்

யாழ்ப்பாணம், அக். 11

யாழ். கோட்டையை விடுதலைப் புலிகள் கைப்பற்றியதை அடுத்து குறைந்திருந்த ஸ்ரீலங்கா படைகளின் விமானத் தாக்குதல்கள் நேற்று மீண்டும் தீவிரமடைந்தன.

கடந்த 26 ஆம் திகதி விடுதலைப் புலிகள் யாழ் கோட்டையை மீட்டதன் பின்னர்—

27 ஆம் திகதி நல்லூரில் உதயன் பணிமனை மீதும், கோண்டாவிலில் வீடு ஒன்றின் மீதும் விமானத் தாக்குதல்கள் இடம்பெற்றன.

அதன் பின்னர் வலி வடக்கில் பலாலி, காங்கேசன் இராணுவ முகாம்களைச் சூழ மோதல் நடக்கும் பகுதிகளிலேயே விமானத் தாக்குதல்

கள் இடம்பெற்று வந்தன. குடாநாட்டின் ஏனைய பகுதிகளில் விமானத் தாக்குதல் குறைந்திருந்தது.

ஆனால் நேற்று முன்தினம் பரவலாக ஹெலிகாப்டர் தாக்குதல்கள் இடம்பெற்றன.

நேற்று மீண்டும் விமானத் தாக்குதல்கள் உக்கிரமடைந்தன. கொக்குவில், கோண்டாவில், நல்லூர் ஆகிய இடங்களிலும் யாழ் நகரப் பகுதியிலும் விமானத் தாக்குதல்கள்

இடம்பெற்றன.

பொம்மர்களுடன், சேனத் தாரிப்பான சக்தை விமானம் நேற்று குண்டு வீச்சுத் தாக்குதலில் ஈடுபட்டது.

விமானத் தாக்குதல்கள் குறைந்து, யாழ் நகரப் பகுதி வழமைக்குத் திரும்ப ஆரம்பிக்கும் இந்த வேளையில் மீண்டும் விமானத்தாக்குதல் ஆரம்பித்திருக்கிறது. வழமைநிலை திரும்புவதும் இதனால் பாதிக்கப்பட்டிருக்கின்றது. (உ)

கோண்டாவிலில் பெரும் அனர்த்தம்

திருநெல்வேலி, அக். 11
கோண்டாவில் சந்தியில் நேற்று வெவ்வேறு நேரங்களில் நடத்தப்பட்ட பொம்மர் குண்டு வீச்சுகளின் போது வீடுகள், கடைகள் பல சேதமடைந்தன.

சந்திப் பகுதியில் பெரும் எண்ணிக்கையானோர் கூடியிருந்த போதும் பொம்மர்களின் வட்டமிடவே அவர்கள் பாதுகாப்பான இடங்களில் தஞ்சமடைந்தனர். தெய்வாதினமாக உயிர் தப்பிக்க

கொண்டனர்.

கோண்டாவில் சந்திப்பகுதியில் பத்துக்கும் மேற்பட்ட கடைகள் சேதமடைந்தன. வீடுகள் சிலவும் சேதமடைந்தன. (ஒ-143-69 6)

தாயும், 3 வயதுப் பாலகனும் பலி!

திருநெல்வேலி, அக். 11
கோண்டாவில் கிழக்கு ஆசிரம அரங்குப் பிள்ளையார் கோவிலுக்கு முன்பாக நேற்று முற்பகல் 10.30 மணியளவில் நடத்தப்பட்ட பொம்மர் குண்டு வீச்சினால் இளம் தாய் ஒருவர் அந்த இடத்திலேயே பலியானார். அவரது 3 வயது பாலகனும் பின்னர் மானிப்பாய் ஆஸ்பத்திரியில் மரணமானார்.

கோண்டாவிலைச் சேர்ந்த சிவபாக்கியம் வரதராசா (வயது 35) அவரது மகன் வ. யதீஸ்வரன் (வயது 3) ஆக

யோரே இறந்தவர்கள் ஆவர். இறந்த இளம் தாய் கடந்த 7 நாட்களுக்கு முன்னரே குழந்தை ஒன்றை பிரசவித்தார் எனத் தெரிவிக்கப்பட்டது.

இச் சம்பவத்தில் இறந்த பெண்மணியின் கணவரான இ. போ. ச. மெக்கானிக்கான இராசரத்தினம் வரதராசா (வயது 36)வும் கால் துண்டிக்கப்பட்ட நிலையில் மானிப்பாய் ஆஸ்பத்திரியில் அனுமதிக்கப்பட்டுள்ளார்.

வீதியால் சென்ற ஆசிரியை யான மகாதேவி சண்முக

லிங்கம் (வயது 47), அவரது கணவர் சோமசுந்தரம் சண்முகலிங்கம் (வயது 48) ஆகியோரும் இச்சம்பவத்தில் காயமடைந்தனர்.

பொம்மர் தாக்குதலின் போது இப்பகுதியில் உள்ள மருத்துவ மனையும், பிரசவ விடுதியும் பலத்த சேதமடைந்தன. அங்கிருந்த பொருள்களும் சேதமுற்றன.

குண்டு வீச்சு இடம்பெற்ற பகுதிக்கு அருகில் இருந்த சில வீடுகளும் சேதமுற்றன. (ஒ-143-15-69)

கொக்குவிலிலும் வீடுகள் பல சேதம்

நேற்றுக் கொக்குவில் பகுதியிலும் இரண்டு வெவ்வேறு நேரங்களில் பொம்மர்களை குண்டு வீச்சுத் தாக்குதல்களை நடத்தினர்.

குண்டு வீச்சுக்களினால்

யாழ். மருத்துவ பீடத்துக்குச் சமீபமாகவுள்ள கொக்குவில் கிழக்கு கோணாவளை ஒழுங்கை, நெல்லியடி ஒழுங்கை ஆகிய பகுதிகளில் வீடுகள் பலவும் கடைகள் சில

வும் நாசமாகின.

அனேக வீடுகளின் ஜன்னல் கண்ணாடிகள் கூரை "சீறி" கள் உடைந்து நொருங்கிக் காணப்பட்டன. (ஒ-69-143)

கோட்டையில் சகடை குண்டு வீச்சு

யாழ்ப்பாணம், அக். 11
நேற்றுக் காலையும் நண்பகலும் யாழ் நகரை அண்டிய பகுதிகளில் பொம்மர்களின் தாக்குதல்கள் நடத்திய அதேசமயம், நேற்று மாலை சேனத் தாரிப்பான சகடை விமானமும் யாழ் நகரப் பகுதியில் குண்டு வீச்சு நடத்தியது.

சுமார் இரண்டு வார இடைவெளியின் பின்னர் யாழ் நக

ரப் பகுதியில் பேரிரைச்சலுடன் பிரவேசித்த சகடையைக் கண்ட மக்கள் பெரும் பதற்றமுற்றனர்.

சகடை விமானம் வீசிய மூன்று குண்டுகளும் கோட்டை மதில் பகுதியிலும், தொலைத் தொடர்பு பரிவர்த்தனை நிலையத்துக்குச் சமீபமாகவும் விழுந்து வெடித்தன. கோட்டைக்கு உட்புறமும் ஒரு குண்டு விழுந்து வெடித்த

தாகத் தெரிவிக்கப்பட்டது. கோட்டைப் பகுதியைப் பார்வையிடச் சென்ற சிலர் குண்டு வீச்சில் காயமடைந்தனர்.

காயமடைந்த அரியாலை யைச் சேர்ந்த முத்துக்குமார சாமி நகுலேஸ்வரி (வயது 19) என்பவர் மானிப்பாய் ஆஸ்பத்திரியில் அனுமதிக்கப்பட்டார். (ஒ-3 6-5)

நல்லூர் பகுதியிலும் குண்டு வீச்சுத் தாக்குதல்

நேற்று நண்பகல் 11 மணி யளவில் நல்லூர் கந்தசாமி கோவிலுக்கு சமீபமாக - சங்கிலியன் வீதி, கோவில் வீதிச் சந்திப் பகுதியிலும் குண்டு வீச்சுத் தாக்குதல் மேற்கொண்

டப்பட்டது. குண்டு வீச்சில் இப்பகுதியில் மூன்று வீடுகள், பலத்த சேதமுற்றன இன்னும் சில வீடுகள் சிறு சேதங்களுக்கு உட்பட்டன. (ஒ-143)

தாயின் மடியில் கிடந்து உயிர் தப்பிய ஏழுநாள் சிசு!

பொம்மர் தாக்குதலுக்கு இலக்காகி மரணமான தாயின் மடியில் இருந்த ஏழுநாள் பச்சிளம் பிஞ்சுச் சிசு எவ்வித காயமும் இன்றி உயிர்தப்பிய தெய்வ தினம் நிழன்றுள்ளது.

கோண்டாவில் கிழக்கு அரங்குப் பிள்ளையார் கோவிலுக்கு அருகில் நடந்த குண்டு வீச்சில் வரதராசா சிவ பாக்கியம் என்ற தாய் இறந்தார்.

[அதுபற்றிய செய்தி தனியாகப் பிரசுரமாகியுள்ளது. அங்கத்தாய் ஏழுநாட்களுக்கு முன்னரே (கடந்த வியாழக்கிழமை) ஆண்மகவு ஒன்றைத் தமது வீட்டுக்கு எதிரேயுள்ள வைத்தியசாலையில் பெற்றெடுத்தார்.

குண்டு வீச்சப்பட்டபோது தாய் தனது குழந்தையை (6 ஆம் பக்கம் பார்க்க)

6 இராணுவத்தினர் உயிருடன் பிடித்துக் கொலை

யாழ்ப்பாணம், அக். 11
மன்னார் வங்காலை முகாமிலிருந்து வெளியேறி, அருகில் இருந்த தமிழர்களின் வீடுகளில் கொள்ளையடித்ததாகக் கூறப்படும் ஆறு இராணுவத்தினர் விடுதலைப் புலிகளினால் பிடிக்கப்பட்டு கொல்லப்பட்டதாகத் தெரிய

வருகிறது. தொடர்ந்து இடம்பெற்று வந்ததாகக் கூறப்படும் இந்தக் கொலைகள் சமீபவங்களுக்கு தலைமை வகித்ததாகக் கூறப்படும் இராணுவ அதிகாரி ஒருவரும் கொலைப்பட்டார். (6 ஆம் பக்கம் பார்க்க)

மீளத் திறப்பதற்கு முன்

பாடசாலைகள் தோறும் பதுங்கு குழி அமைக்க முடிவு

யாழ்ப்பாணம், அக். 11
யாழ்-மாவட்டத்தில் உள்ள பாடசாலைகளை மீள ஆரம்பிக்க முன்னோடியாக மாணவர்கள் மற்றும் ஆசிரியர்களின் பாதுகாப்பை உறுதி செய்யும் வகையில் பாடசாலைகள் தோறும் பதுங்கு குழிகள் அமைக்கப்பட வேண்

டும். இதற்குப் பாடசாலை அதிபர், ஆசிரியர்கள், அபிவிருத்திச் சங்கம், பழைய மாணவர் சங்கம் ஆகியவற்றின் பிரதிநிதிகள், நலன் விரும்பிகள் வேண்டிய உதவிகளைச் செய்ய வேண்டும். (6 ஆம் பக்கம் பார்க்க)

சிப்பாய்களின் சடலங்கள்: கடற்படை பொறுப்பேற்பு

யாழ்ப்பாணம், அக். 11
விடுதலைப் புலிகளால் நேற்று முன்தினம் (செவ்வாய்) பருத்தித்துறையில் வைத்து செஞ்சிலுவைச் சங்கச் சுவதேசக் குழுவிடம் ஒப்படைக்கப்பட்ட 12 இராணுவத்தினரின் சடலங்களை நேற்றுக் காலை 8-30 மணியளவில் ஸ்ரீலங்கா கடற்படை

யினர் பொறுப்பேற்றுக் கொண்டனர். செஞ்சிலுவைச் சங்க பிரமுகர்களால் பொறுப்பேற்கப்பட்ட மேற்படி சடலங்கள் பருத்தித்துறையில் தரித்து நின்ற "பிங்கோ ரேட்ஸ்" கப்பலில் எடுத்துச் செல்லப்பட்டன என்பது தெரிந்ததே. (ஒ-3)

Digitized by Noolaham Foundation
noolaham.org

★ யாழ். மாவட்டத்தில்

விதை நெல் தட்டுப்பாட்டால் காலபோகம் பாதிக்கும் நிலை!

வான் தாக்குதல்களினாலும் கஷ்டம்

யாழ்ப்பாணம், அக். 11
யாழ். மாவட்டத்தில் கால
போக நெற்செய்கைக்குத்
தேவையான விதை நெல்
குத் தட்டுப்பாடு நிலவுவதால்
விவசாயிகள் பெரும் கஷ்டப்
படுகின்றனர்.

விவசாயிகள் காலபோக
நெற்செய்கைக்காக நிலங்
ளைப் பண்படுத்தி ஆயத்த
வேலைகளில் மும்முரமாக
சுடுபட்டு வருகின்றனர்.

ஆனால் கூடுதல் விளைச்
சலைத் தரக்கூடிய பி. இ. 34-
6, 500-1 போன்ற இனங்க
ளைச் சேர்ந்த விதை நெல்
லுக்கு பெரும் தட்டுப்பாடு
நிலவுகிறது.

வழமையாக சுமநல சேவை
நிலையங்கள் ஊடாகவே விவ
சாயிகள் தமக்குத் தேவை
யான விதை நெல்லைப்
பெற்றுவந்தனர்.

இதேவேளை —
அச்சுவேலி, பத்தைமேலி,
ஆவரங்கால், புத்தூர் பகுதி
களைச் சேர்ந்த விவசாயிகள்
வான் தாக்குதல்கள் காரண
மாக விவசாய முயற்சியை
மேற்கொள்ள முடியாதுள்ள
னர்.

விதித் திருத்த ஆரம்பிக்கக்

யாழ்ப்பாணம், அக். 10
யாழ். மாவட்டத்தில் உள்
நூராட்சி அமைப்புக்களால்
மேற்கொள்ளப்பட்டு வந்த
விதிப் புனரமைப்பு வேலை
களை மீள் ஆரம்பிக்கும்மாறு
உள்நூராட்சி உதவி ஆணை
யாளர் திரு. சு. டி.வகலாலா
கோரியுள்ளார்.

இந்தவருட முடிவுக்குள்
முடிவடையவேண்டிய பல
வேலைகள் தற்சமயம் இடை
நிறுத்தப்பட்டுள்ளன.

இந்த வேலைகளுக்கான
பணமும் கல், தார் போன்ற

வங்கிகளுக்குப் பணம்; கப்பல் மூலம் வராது?

யாழ்ப்பாணம், அக். 11
யாழ்ப்பாணத்தில் உள்ள
வங்கிகளுக்கு கப்பல் மூலம்
பணம் கொண்டு வந்து
கொடுப்பது சாத்தியமில்லை
என்று அறியப்படுகிறது.

கொழும்பில் இருந்துவரும்
கப்பல்கள் பருத்தித்துறைக்கே
வருகின்றன. ஆனால் அங்கி
ருந்து யாழ். நகரத்தில் உள்ள
வங்கிகளின் பிரதான அலுவ
லகங்களுக்குப் பணத்தைக்
கொண்டு வருவதற்கு பாது
காப்பு - காப்புறுதி வசதி
இல்லையாம்.

இப்போது உடனடியாகக்
காப்புறுதி ஏற்பாடு செய்வது
கடினமாகையால் கப்பல்
மூலம் வங்கிகளுக்குப் பணம்
வரும் என்ற நம்பிக்கை சம்
பந்தப்பட்ட வட்டாரங்க
ளில் இப்போது குறைந்துள்
ளது. (அ-3)

இப் பகுதிகளிலுள்ள வயல்
களில் வேலை செய்யும் விவ
சாயிகள் மீது அடிக்கடி ஹெலி
கட்சித் தலைவர்களை
சந்திக்கிறார் ஜனாதிபதி

கட்சித் தலைவர்களை சந்திக்கிறார் ஜனாதிபதி

ஜனாதிபதி பிரேமதாஸா
இம்மாதம் பன்னிரண்டாம்
திதி அனைத்து அரசியல்
கட்சிகளின் தலைவர்களை
யும் சந்தித்து முக்கிய பேச்
சுக்களை நடத்த இருக்கி
றார்.

இப்படி கொழும்புப் பத்திரி
கைச் செய்தி ஒன்று தெரிவித்

தது.
சுதந்திரக் கட்சித் தலைவர்
உட்பட அனைத்துக் கட்சி
களின் தலைவர்களுக்கும்
ஜனாதிபதி செயலகம் இச்
சந்திப்பு தொடர்பாக
அழைப்பு அனுப்ப இருப்ப
தாகவும் மேலும் தெரிவிக்கப்
படுகிறது. (இ-ஏ)

ஊர்காவல் படையில் தமிழர் விசாரணையின் பின் சேர்ப்பு

கொழும்பு, அக். 11
ஊர்காவல் படையில் தமிழ்
முர்களையும் சேர்க்க பாதுகா
ப்பு அமைச்சுக்கு இலங்கை
அரசு அனுமதி வழங்கி உள்
ளதாம்.

முதலில் 2 ஆயிரம் தமிழ்
இளைஞர்கள் தமிழ் அரசியல்

சட்சிகளின் பரிந்துரையின்
மீது, ஊர்காவல் படையில்
சேர்க்கப்படுவர் என்றும்—

பணிபுரிய அனுப்பப்படும்
முன்னர் அவர்கள் அனை
வரும் விசாரணைக்கு உட்
படுத்தப்பட்டு வடிகட்டப்
படுவர் என்றும் இந்திய
வானொலி அறிவித்தது.

ஏற்கனவே சில தமிழ் அரசி
யல் கட்சிகள் தங்கள் சிபா
ரிசுப் பட்டியல்களை அரசுக்
குச் சமர்ப்பித்துள்ளதால்
இச் செய்தியில் தெரிவிக்கப்
பட்டது. (உ-ஏ)

இம்மாதம் 21 முதல் 27 வரை மாவீரர் தினம் அனுஷ்டிப்பு

யாழ்ப்பாணம், அக். 11
இந்த மாதம் 21-ஆம் திகதி
முதல் 27-ஆம் திகதி வரை
மாவீரர் வாரமாக அனுஷ்
டிக்க விடுதலைப் புலிகள் ஏற்
பாடு செய்துள்ளனர்.

இதுவரை விடுதலைப்
போரில் வீரமரணம் அடை
ந்த விடுதலைப் புலிகள்
போராளிகளை நினைவுகூரும்
விதத்தில் இந்த மாவீரர்
வாரம் அனுஷ்டிக்கப்பட உள்
ளது.

வாரம் முழுவதும் எழுச்சி
விழாக்களும், இறந்த போரா
ளிசளுக்கு அஞ்சலி நிச்சுச்சி
களும் இடம்பெற உள்ளன.

26-ஆம் திகதி இரவில்—இது
வரை இறந்த போராளிகளின்
எண்ணிக்கையுடைய — தீப்
பந்தங்களை யாழ். கோட்டை
சுற்றுமதில்மளில் எரிய விடுவ
தெனவும் தீர்மானிக்கப் பட்
டுள்ளது. (உ-9)

யாழ். நகர் சேதம் கண்டு ஐ.நா. அதிகாரிகள் அதிர்ச்சி

யாழ்ப்பாணம், அக். 11
யாழ்ப்பாணம் வந்த
ஐ. நா. அதிகாரிகள் நகரில்

ஏற்பட்டுள்ள சேதங்களைப்
பார்த்து அதிர்ச்சி அடைந்த
னர்.

சேதங்களைப் பார்வையிட
அனுமதி வழங்குமாறு
கொழும்பில் உள்ள ஐ. நா.
அதிகாரிகள் ஸ்தானிகராயத்
தைச் சேர்ந்த அதிகாரிகள்
ஜனாதிபதியிடம் பல தடவை
கள் கோரியிருந்தனர்.

இதற்கு அனுமதி மறுக்கப்
பட்டதோதும், அனுமதி
யின்றி அந்த அமைப்பின்
சிரேஷ்ட அதிகாரி திரு.
டபிள்யூ. டி. கிரென்ஸ்,
திட்டமிடல் அதிகாரி திரு.
வினோத் கஜபதி ஆகியோர்
கடந்த சனிக்கிழமை யாழ்ப்
பாணம் வந்தனர்.

இவர்கள் இரண்டு நாட்கள்
யாழ்ப்பாணத்தில் தங்கி
இருந்து யாழ். அரசு அதிப
ரும் ஐ. நா. பேச்சு நடத்தி
விட்டு கொழும்பு திரும்பி
னர். (இ-3)

90 ஆவது நாள் நினைவஞ்சலி



தர்மதுரை அசோக்குமார்

(பொறியியல்துறை மாணவன்)

மலர்வு:

1967 - 11 - 17

உதிர்வு:

1990 - 07 - 14

திதி: 1990 - 10 - 11 வியாழக்கிழமை

தோன்றிற் புகழொடு தோன்றுக என்னும் இலக்
கணத்தின் வழித்தோன்றலே! அசேக்! அன்பு, பண்பு,
பாசம், அறிவு புத்தனக்கும் உரியவனே! எங்கே
சென்றாய்ப்பா, எங்கே சென்றாய்? கடல் கடந்து
நீயிர் புழம்பெற விரும்பினோம். “பொறியியலாளர்” உலம்
சென்று விட்டாயோ! “பொறியியலாளர்” பட்டம்
பெறச் சென்றாய் நேர்வேக்கு! பொருத்தமான
கல்வி உணக்கென்றிருந்தோம் பெருமையுடன் ந
காண்டு காலம் எம்மைப்பிரிந்திருந்தாய் நேர்வேயி!
திரும்பி வந்து செற்ப நாள் கூடி வாழ்ந்து, கோடி
காலம் வழந்த நினைவு தந்தாய் எம்மோடு! திரும்பி
சென்ற மூன்று மாதங்களில் அதிர்ச்சியடைந்தோம்
உன் உதிர்வு அறிந்து! அக்ஷத்திலிருந்து, பெற்ற
மனம் இங்கு பதைக்கின்றகடா! தோள் சுந்த மார்பு
தனைத் தேடிச் சென்றனையோ? உடன் பிறப்புக்கள்
உயிரிழந்து நிற்கின்றன! மைத்துனர்கள் மதிசலங்கி
நிற்கின்றனர்! உன் அக்காமகள் ஆசைமாமாவெனக்
கதறுகின்றான்! இரத்த உறவுகளோ துடியாய் த்
துடிக்கின்றன! அண்ணோ களர் போல் ஆகிவிட்டன!
இதயங்களோ இயங்க மறுக்கின்றன! எங்கு சென்றாய்?
எங்கள் உயிரே எங்கு சென்றாய்? பார் எல்லாம்
காற்று இருக்கும் பொழுது, அசோக்! உன் மூச்சு
காற்றா அக்காலனுக்குத் தேவைப்பட்டதுவாம்.

எங்கு சென்றாய்? எம் கதிரவனே எங்கு சென்
றாய்? உன் அஸ்தமத்தால் விடியாத வான் போல்
வாழ்வு தோன்றுகின்றதே!

உன் இதழ் உதிர்க்கும் சிரிப்பில் உலகினையே
மறக்கலாமே!

அந்த முத்துச்சிரிப்பை யாரப்பா அபகரித்துச்

சென்றார்கள்

இனியவன் நீ கதைத்தால் இன்புற்றிருக்கல ரே!
நீ ஒரு டை நடந்தால் ராஜ நடை தோற்குமே!
எல்லாவற்றையும் எங்கே கொண்டு சென்றாய்?

அசோக்?

உன் பொன்னுடம்பை, புகழுடம்பை

எப்போ காண்போமப்பா?

முத்தமிழே! உன்னை இழந்து நாம்

மௌனத் துயரத்தில் ஆழ்ந்து விட்டோமடா!
உன் உதிர்வுக்குப் பின் உருண்டோடிய
தொண்ணூறு நாட்கள், தொளாயிரம் கோடி
நாட்கள் உருண்டது போல் இருக்கின்றதே!

காலஞ் சென்ற எமது செல்வனின் சமக்கிரியைகளை
நோர்வேயில் நடைபெற்ற போது, எமக்கு பல வழி
களிலும் உதவிய நோர்வேயிலுள்ள உறவினர்களுக்
கும், அன்பர்களுக்கும், மற்றும் நேரில் வருகை தந்து
ஆறுதல் கூறியும், அனுதாபச் செய்திகள் அனுப்பி
வைத்தும், மற்றும் பல வழிகளிலும் உதவி புரிந்த
உற்றார், உறவினர், நண்பர்கள் அனைவருக்கும்
எமது நன்றியைத் தெரிவித்துக் கொள்கின்றோம்.

உன்சிரிவு வேதனைக் கடலில் தத்தளிக்கும் நாங்கள்
உன் ஆத்மா சாத்தியடைய பிரார்த்திக்கின்றோம்.

அன்பு அம்மா, அக்காமார், அண்ணா, அத்தான்மார்,
மருமகன், மற்றும் உறவினர்கள்.

“லீலன்ஸ் லொட்ஜ்”

முள்ளாணை, இளவாலை

[13388]

தசாகக் கிரியைகள்

எமது இல்ல விளக்காய் விளங்கி 3-10-90இல்
அனைந்த எமது அன்புத் தாயார்

திருமதி இரத்தினையார் மீனாம்பாள் அவர்களின்
தசாகாதி கிரியைகளை பின்வரும் தினங்களில் நடைபெறும்

12-10-90 - வெள்ளிக்கிழமை - தசாகம்
13-10-90 - சனிக்கிழமை - ஏகோதிட்டம் மாசியம்
14-10-90 - ஞாயிற்றுக்கிழமை - சபிண்டகரணம்
15-10-90 - திங்கட்கிழமை - கிருகயுக்தம்

நற்பிரமோ தூதமுற்ற கன்னிமாச மதில் வளர்
பற்றுடைப் பதினாலாம் நாள்நற் றுணைவனார்
சென்றவிடம் சேர்வதற்கே அவர் இதயில்
கொன்றைகுடி பெருமானடி யடைந்தார் மீனாள்.

இங்ஙனம் பிள்ளைகள்
வேல் கோவில், புளியங்குடல்:
[14361] இ. தயாபரன்
இ. வேந்தன்

கடந்த நான்கு மாதங்களாக மாங்குளம் ஸ்தம்பித நிலை

மாங்குளம், அக். 11
கடந்த நான்கு மாத காலமாக மாங்குளம் பகுதி ஸ்தம்பிதம் அடைந்த நிலையிலேயே இருந்துவருகிறது.

தபாலகம், மக்கள்வங்கி இலங்கைவங்கி, தேசிய வீடமைப்பு அபிவிருத்தி அதிகார சபை, வைத்தியசாலை, பால் சேகரிப்பு நிலையம், மின் சாரசபை, கூட்டுறவு உதவி ஆணையாளர் அலுவலகம், வீதி அபிவிருத்தி அதிகார சபை, நன்னீர் மீன்பிடி அலுவலகம், பாடசாலைகள் ஆகியவை ஸ்தம்பிதப்பட்டு

தால் அப்பகுதி மக்கள் அன்றாடம் பல பிரச்சினைகளை எதிர்நோக்கிவருகின்றனர்.

அதேசமயம் மாங்குளம் இராணுவ முகாமிலிருந்து மன்னகுளம், ஒலுமடு, துணுக்காய் வீதி, புதுக் கொலனிப் பகுதிகளை நோக்கி அடிக்கடி ஷெல் வீச்சுகள் இடம் பெறுகின்றன.

இப்பகுதிகளில் ஹெலிக் கொப்டர்கள், ரொக்கட், கலிபர் தாக்குதல்களையும் இடைவிடாது நடத்திவருகின்றன. (இ-94)

வீதி அபிவிருத்தி ஊழியர்கள் 500 பேர் திடீர் வேலை நீக்கம்

யாழ்ப்பாணம், அக். 11
வீதி அபிவிருத்தி அதிகார சபையின் புனர்வாழ்வு, புனர்மைப்புப் பிரிவில் ஈ. ஆர். ஆர். பி) கடமையாற்றி வந்த — வடபகுதியைச் சேர்ந்த — சுமார் ஐநூறுக்கும் மேற்பட்ட ஊழியர் எதமது பதவினை இழந்துள்ளனர்.

பாதிக்கப்பட்ட இந்த ஊழியர்கள் அனைவரும் ஒப்பந்த அடிப்படையிலேயே வேலைக்கு அமர்த்தப்பட்டிருந்தனர். கடந்த மூன்று வருடங்க

ளுக்கு மேலாக இந்த ஊழியர்கள் வேலை செய்து வந்த போதும் — இங்கட்டான இந்தச் சூழ்நிலையில் “வேலை

நீக்கக் கடிதம்” திடீரெனக் கிடைத்துள்ளதால் பெரிதும் பாதிப்படைந்துள்ளனர். (இ-94)

நெற்காணிகளில் நிர்மாண வேலைகளுக்கு தடைவிதிப்பு

கொழும்பு, அக். 11
நெல் உற்பத்தி செய்யப் படும் காணிகளில் நிர்மாண வேலைகளை மேற்கொள்வது அரசாங்கத்தினால் தடை செய்யப்பட்டுள்ளது. ஜனாதிபதியின் செயலாளர் கே. எச். ஜே. விஜே தாஸா இத்தகவலைத் தெரிவித்தார்.

நாட்டின் தேசிய நலனுக்குத் தேவையான நிர்மாண வேலைகளுக்கு மட்டுமே நெற்காணிகளை பயன்படுத்த இத்தடை விதிவிலக்களிக்கிறது.

இத்தடை உத்தரவை மீறி நெற்காணிகளில் நிர்மாண வேலைகளை மேற்கொள்வோருக்கு 25 ஆயிரம் ரூபா அபராதம் அல்லது 3 மாத

சிறைத் தண்டனை விதிக்கப்படும் என்றும் அறிவிக்கப்பட்டுள்ளது. (இ-9)

கருகம்பாணை: பிரங்கிக் குண்டு

கடற்பகுதியில் இருந்து கடந்த திங்கள் காலை கருகம்பாணைப் பகுதியை நோக்கியும் பிரங்கிக் குண்டுத் தாக்குதல் மேற்கொள்ளப்பட்டது.

இப்பகுதியிலுள்ள ஒரு வீட்டின் குசினிப் புகைக்கூட்டை உடைத்துச் சென்ற பிரங்கிக் குண்டு அந்த வீட்டின் வள வினுள் விழுந்தது.

அங்கிருந்தவர்கள் தெய்வா தினமாக உயிர் தப்பிவிட்டனர். (இ-94)

மாங்குளம் வங்கிக்கிளை மல்லாவிக்கு இடம் மாறும்

மாங்குளம் இலங்கை வங்கியை மல்லாவிக்கு இட மாற்றம் செய்ய நடவடிக்கை எடுக்கப்பட்டு வருகிறது.

வாடிக்கையாளர்கள் நலன் கருதி வங்கி முகாமையாளர் திரு. தவயோகம், உதவி

முகாமையாளர் திரு. நவரத் தினராசா ஆகியோர் வங்கியைப் பார்வையிட்டபின் அதனை மல்லாவிக்கு இடம் மாற்றுவதற்கான நடவடிக்கைகளை மேற்கொண்டுள்ளனர். (இ-94)

60 ம் நாள் நிலைவஞ்சலி



கிருஸ்ணபிள்ளை சதீஸ்காந்தன்

தோற்றம்: 15. 04. 1970
மறைவு: 11. 08. 1990

(முன்னாள் யாழ்ப்பாணம் மத்திய கல்லூரி சிரேஷ்ட மாணவ தலைவன், இந்து மாமன்றத் தலைவர், கல்லூரி கிரிக்கட் குழு அங்கத்தவர், சென்றலைட்ஸ் விளையாட்டுக்கழக கிரிக்கற்புரஸ் அணித் தலைவர். மேலும் G. C. B. O/L, G. C. E. A/L பரீட்சைகளில் 8 D, 4 A பெற்றவர்.)

மரணத்துள் நீண்டு கிடக்கும் ஆருயிர் நண்பனே! உந்தன் இழப்பு எங்கள் குழாமிற்கு சோக ராகத்தின் புதிய மெட்டினை இசைக்க வைத்தது!

காலங்கள் நீண்டு கிடக்கும் உந்தன் நினைவுகள்! கல்லூரி வாழ்க்கையில் கரை காணாத அலைகள் போல் எங்கள் ஆசைகளும்..... நீள்கின்றதோ!

கனவுகளுக்கு நாம் சூடிய மாலை உந்தன் வாழ்வின் இறுதிக்கே சமர்ப்பணம் ஆயிற்றோ! நண்ப! தோழா!! பூக்களைச் சூடப் போன எங்கள் கரங்கள் முட்டிகளில் அல்லவா வாட்டி நிற்கின்றது எம் பயணங்கள் — உந்தன் சுவடுகளின் மீது தொடர்கின்றது!

— யாழ்ப்பாணம் மத்திய கல்லூரி மாணவர்கள், பழைய மாணவர்கள். [14393]

3 ஆம் ஆண்டு நிலைவஞ்சலி



சதாசிவம் சிவகுமார் [சடா]

தாயின் மடியில்: 23-6-1959
தாயக மண்ணில்: 15-10-1987

திதி அட்டமி: 11-10-1990

எம்மை ஆறாத்துயரில் ஆழ்த்திவிட்டு திடீரென அனைந்த எம் அன்புச் செல்வமே எத்தனை ஆண்டுகள் மறைந்தாலும் உன் நினைவு எம்மைவிட்டு திராது உன் ஆத்மா சாந்தியடைய எல்லாம் வல்ல கற்பக விநாயகனை கண்ணீர்ப் பூக்களால் வேண்டுகிறோம். ஓம் சாந்தி ஓம் சாந்தி ஓம் சாந்தி

உன் பிரிவால் வாடும்.

அன்புத் தந்தை, தாய், சகோதரர் சகோதரி, மைத்துனர், மருமக்கள்.

கொய்யாத்தோட்டம், இருபாலை, கோப்பாய் (13884)

3-வது ஆண்டு நிலைவஞ்சலி



அமரர் வினாசித்தம்பி நந்தகுமார்

பிறப்பு: 10-05-1967
அழிப்பு: 02-10-1987

திதி: 11-10-1990

வருடங்கள் மூன்று உருண்டோடி மறைந்தாலும் பெருமையாய் நின் நினைவு மனத் திரையில் வருகிறது அருமையாய் பணி செய்து தீவீபன் நினைவாலயம் அமைப்பதற்காய் ஓடி ஓடி உழைத்தாய் அதுவே உன் உயிருக்கும் உலையாச்சு

தமிழ் ஈழ மண்ணுக்கு உரமான உனை நினைத்து ஏங்கும் உன் உடன் பிறந்தோர், பெற்றோர், நண்பர் உன் நினைவாய் தவிக்கின்றோம்.

திரு. கா. வினாசித்தம்பி — சோதிப்பிள்ளை மற்றும் பிள்ளைகள் சிறுப்பிட்டி வடக்கு, நீர்வேலி.

அறவழிப் பாலர் பாடசாலைகள்

சாவகச்சேரி, அக். 11
தென்மராட்சிப் பகுதியில் உள்ள 25 அறவழிப்பாலர் பாடசாலைகளும் திங்கட் கிழமை முதல் ஆரம்பமாகி நடப்பெற்று வருகின்றன.

அறவழிப் போராட்டக்குழு வின் செயலாளர் திரு. க. ஜீவகதாஸ் இதனைத் தெரிவித்தார். (இ-31)

இடத்துக்கிடம் விலைமாறும் பாண்!

கொக்குவில், அக். 11
பாண்இடத்துக்கிடம் விலை மாறுகிறது. கொக்குவில் சில பகுதிகளில் பாண் 7-50 ஆக விற்பனையாகிறது.

அதேசமயம் யாழ்ப்பாணம் வீதிப் பகுதியில் 7-00 ரூபாயாகவும், நல்லூரில் சிலபகுதிகளில் 6-50 ஆகவும் பாண் விற்பனையாகிறது. (இ-69)

பல்கலை ஊழியர் வரவு அதிகரிப்பு

யாழ்ப்பாணம், அக். 11
யாழ்ப்பாண பல்கலைக்கழகத்தில் ஊழியர்களின் வரவு அதிகரித்திருப்பதாக பல்கலைக்கழக பதிவாளர் தெரிவித்தார்.

பத்திரிகைகள் வாயிலாக ஊழியர்களை வரும்படி விடுத்த வேண்டுகோளை அடுத்து ஊழியர்களின் வரவு 90 சதவீதமாக அதிகரித்திருப்பதாகவும் அவர் கூறினார். (இ-6)

ஷெல் பிரங்கி தாக்குதல்

காங்கேசன்துறை, அக். 11
காங்கேசன்துறை இராணுவ முகாமிலிருந்து திங்களன்றும் ஷெல், பிரங்கித்தாக்குதல்கள் மேற்கொள்ளப்பட்டன.

இதனால் இப்பகுதியில் சில வீடுகள் கட்டிடங்கள் சேதமாகின. (இ-68)

யாழ்ப்போதனா ஆஸ்பத்திரிக்கு உபகரணங்கள்

கொழும்பு, அக். 11
யாழ்ப்போதனா வைத்திய சாலைக்குத் தேவையான வைத்திய உபகரணங்களை எடுத்துச் செல்வதற்காக யாழ்ப்பாண ஆஸ்பத்திரியை சேர்ந்த டாக்டர்கள் குழு ஒன்று இவ்வாரம் கொழும்பு வந்து சேரும் என்று அரசாங்க வைத்திய அதிகாரிகள் சங்கம் எதிர்பார்ப்பதாக கொழும்பில் தெரிவிக்கப்பட்டது. (இ-9)

லியோகழக கூட்டம்

யாழ்ப்பாணம், அக். 11
யாழ்ப்பாணக் கல்லூரி லியோகழகக் கூட்டம் இம்மாதம் 11-ஆம் திகதி நடைபெறும். (இ)

சின்னஞ் சிறு விளம்பரம்

இடமாற்றம்

சுன்னாகம் ஸ்ரேசன் வீதியில் அமைந்திருந்த முறிவு, நோவு வைத்திய நிலையம் தற்போது சிறப்பிட்டி. பல நோக்குக் கூட்டுறவுச் சங்க ஒழுங்கையில், இராமநாதன் இல்லத்தில் அமைந்துள்ளது காலை 9 00மணி தொடக்கம் மாலை 6 மணிவரை வைத்தியம் நடைபெறுகின்றதென்பதையும் வாடிக்கையாளருக்கு அறியத்தகுந்ததென. பி. கிருபைராசா வசா விளான்: [14391]

உடன் தேவை

போற்றணை மேசை வேலை நன்கு தெரிந்த ஆட்கள் உடன் வரவும். சம்பளம் நேரில் பேசிக்கொள்ளப்படும். சோதி பேக்கறி பொற்பதி வீதி, கொக்குவில் கிழக்கு. [14403]

பேபி நீட்சு

59 நவீன சந்தையில் இயங்கி வந்த எமது ஸ்தாபனம் தற்போது கே.கே. எஸ் வீதி, தாவடி (சந்திக்கு அருகாமையில்) தற்காலிகமாக இயங்கி வருகின்றது. என்பதனை எமது வாடிக்கையாளர்களுக்கு அறியத் தருகின்றோம். [14405]

மனோகரன் & வெற்றிவேல்

தங்களது சேதமடைந்த கட்டடங்களை மதிப்பீடு செய்வதற்கும், திருத்த வேலைகளை நியாயமான சட்டணத்தில் செய்வதற்கும் எம்மோடு தொடர்பு கொள்ளுங்கள்; மனோகரன் & வெற்றிவேல், 49, அம்பல வாணர் வீதி, அத்தியடி யாழ்ப்பாணம். (14406)

கோழித்தின்

கோழித்தின் வகைகளை கலந்து கொடுக்கப்படும். கோழித்தின் விற்கப்படும். மூலதார்ப் பொருட்கள் அரைத்துக் கொடுக்கப்படும். மீன்பிடி வலைக்கு பயன்படுத்தப்படும் கண்டல் பட்டை மொத்தமாகவும், சில்லறை யாகவும், பெற்றுக்கொள்ளலாம். சிவா மில்ஸ் அன் இண்டஸ்ட்ரிஸ், 46/1, பிறவுன் வீதி, 4 ஆம் ஒழுங்கை யாழ்ப்பாணம். (14402)

போட்டோஸ்ரம்

தெளிவான போட்டோஸ்ரம் பிரதிகளையும் அடையாள அட்டைகளையும் கவர் இட்டு உடனடியாகப் பெற்றுக் கொள்ள கிளின்கட் 37, சிவகுருநாதன் வீதி, பிறவுன் ரோட் யாழ்ப்பாணம். நீராவி யடி பிள்ளையார் கோவிலுக்கு அண்மையில் வேலை நேரம் தினமும் காலை 6 மணி தொடக்கம் மாலை 6 மணி வரை. [14362]

பூஜைக்காக வாழும் பூவை

மீரா வெளியீடு கே. எஸ். ஆனந்தன் எழுதியது குடும்பத்தில் தோன்றும் அனைத்துப் புயலுக்கும் அசையாது நிற்கும் பெண்ணொருத்தியின் புனித வாழ்வைச் சித்தரிக்கும் நாவல்: 40/- ரூபா. துர்க்கா ஸ்ரேசனேர்ஸ் சுன்னாகம், திருக்கணிதம், சாவகச்சேரி, ஸ்ரீகாத் புத்தகசாலை, நல்லூர். (14416)

பாடசாலை

இயங்கவில்லை

மாங்குளம், அக். 11 மாங்குளம் முல்லைத் தீவுப் பகுதியில் ஏற்பட்டு வரும் இராணுவ நடவடிக்கையால் அப்பகுதிப் பாடசாலைகள் பல மீண்டும் ஆரம்பிக்கப்படவில்லை. (இ-94)

வழமையான சேவைகளையும் வழங்கமுடியாத நிலையில் வங்கிகள்

யாழ்ப்பாணம், அக். 11 யாழ். மாவட்டத்தில் உள்ள வங்கிகள் ஓரளவு இயங்கத் தொடங்கியுள்ள போதிலும், மின்சார வசதிகள் இல்லாததால் அவை தமது வழமையான சேவைகளைப்போது மக்களுக்கு வழங்க முடியாத நிலையில் இருந்து வருகின்றன. மின்சார வசதி இல்லாததால் கணினிகள், கணக்கெடுக்கும் இயந்திரங்கள் உட்பட பல முக்கிய உபகரணங்கள் இயங்க முடியாமல் உள்ளன. இதனால் வழமையான சேவைகளை ஆரம்பிக்க முடியாதுள்ளதாகவும்— இந்த நிலை தொடர்ந்து நீடிக்கும் பட்சத்தில் வங்கிகள் தம்மிடம் கைவசம் உள்ள

பணத்தைக் கொடுக்கல் வாங்கல் செய்யக் கூட முடியாத நிலை ஏற்படலாம் என்றும்— சம்பந்தப்பட்ட வட்டாரங்கள் தெரிவித்தன. (இ-6-5)

விசேஷ கூட்டம்

யாழ்ப்பாணம், அக். 11 வட மாகாண கடற்றொழிலாளர் கூட்டுறவுச் சங்கங்களின் சமாசம், கூட்டுத் தாபன கூட்டுறவு வர்த்தக சேவையாளர் சங்கம் ஆகியவற்றின் ஊழியர்களுக்கான விசேஷ பொதுக் கூட்டம் ஒன்று நாளை வெள்ளிக்கிழமை காலை 9 00 மணி அளவில் ஆனைக்கோட்டை சங்கரப்பிள்ளை வீதியிலுள்ள சமாசக் காரியாலயத்தில் நடைபெறும். (இ 6)

RE - OPENING OF THE UNIVERSITY OF JAFFNA FOR TEACHING

The re-opening of the Faculties of the University of Jaffna for teaching including new admissions will commence on Monday the 5th November 1990.

Vice-Chancellor

University of Jaffna

1990-10-09

(C/5249)

POST GRADUATE DIPLOMA IN EDUCATION

The lectures for the Part - Time Course Parts one and two will Commence on the 10th November, 1990

The Full Time Course will Commence on January 1991.

Vice-Chancellor,

University of Jaffna,

Thirunelvely,

1990-10-09

[C-5250]

யாழ். பல்கலைக்கழக விரிவுரைகள் ஆரம்பம்

யாழ்ப்பாணப் பல்கலைக்கழகத்தில் உள்ள சகல பீடங்களுக்கும் விரிவுரைகள் 1990 நவம்பர் 5 ஆம் திகதி திங்கட்கிழமை ஆரம்பமாகும்.

துணை வேந்தர்,

யாழ்ப்பாணப் பல்கலைக்கழகம்.

1990-10-09.

[சி-5248]

மரண அறிவித்தல்

நயினாதிவு

முருகேசு சங்கரப்பிள்ளை [மு.ச]

[நொத்தாரிஸ் கிளர்க்]

நயினாதிவு முருகேசு சங்கரப்பிள்ளை காலமானார். அன்னார் காலம் சென்ற முருகேசு தம்பதிகளின் அன்பு மசனும், காலம்சென்ற சிவகாமிப் பிள்ளையின் அன்புக் கணவரும், திருநாவுக்கரசு J.P. (மரண விசாரணை அதிகாரி, நயினாதிவு நாசூபுஷணி அம்மன் கோவில் தர்மகர்த்தா சபை உறுப்பினர்), சண்முகநாதன் [தபாலகம்-நயினாதிவு], தங்கம்மாள் (ஆசிரியை பெரியபுலம் மகாவித்தியாலயம்), சுந்தரலிங்கம் ஆகியோரின் அன்புத் தந்தையும், காலம்சென்ற பாறுவதிப்பிள்ளை வள்ளியம்மை (ஆச்சிப்பிள்ளை), காலம் சென்றவர்களான யோகம்மா சுப்பையா ஆகியோரின் அன்புச் சகோதரரும். தன லட்சுமி அருந்ததி, காலம்சென்ற தாமோதரம்பிள்ளை (தொழில் அதிகாரி-கிளிநொச்சி), ஜானகி ஆகியோரின் அன்பு மாமனாரும், காலம்சென்ற வைத்திலிங்கம் தம்பதிகளின் அன்பு மருமகனும், திருமலர் (சுவிஸ்) திருவளகன், திருவதன், சுந்திரவதனி (பிரான்ஸ்), ரஞ்சிதவதனி, அரவிந்தன் (பிரான்ஸ்), சிவசாமி, மணிமொழி (மாணவி யாழ். பல்கலைக்கழகம்), கிதா (ஆசிரியை - பெரியபுலம் மகாவித்தியாலயம்), ஸ்ரீ இராமநாதன், ரவிசங்கர், சுதர்ஜன், லக்ஷ்மன், கனகேஸ்வரன் (சுவிஸ்), மதிவண்ணன் (பிரான்ஸ்), பரமேஸ்வரன் (ஆசிரியர் - கொழும்பு விவேகானந்த வித்தியாலயம்; உரிமையாளர் அசோகா லொட்ஸ்) ஆகியோரின் அன்புப் பேரனும் ஆவார். ஈமைக் கிரியைகள் வியாழக்கிழமை நண்பகல் 12.30 மணியளவில் (11-10-1990) அன்னாரின் பிரம்படி கொக்குவில் இல்லத்தில் நடைபெற்று, தகனக் கிரியைக்காக கொக்குவில் இந்து மயானத்திற்கு எடுத்துச் செல்லப்படும். உறறார், உறவினர், நண்பர்கள் இத்தகவலை ஏற்றுக்கொள்ளுமாறு வேண்டுகின்றோம்.

தகவல்:

திருமதி த. தாமோதரம்பிள்ளை.

பிரம்படி,
கொக்குவில்

[14418]

பட்டப்பின் கல்வி டிப்ளோமா

1990

பகுதி நேரக் கற்கை நெறிகள் பகுதி 1 பகுதி 11 க்கான விரிவுரைகள் 1990 நவம்பர் 10 ஆம் திகதி ஆரம்பமாகும்.

முழுநேரக் கற்கை நெறிக்கான விரிவுரைகள் 1991 ஜனவரியில் ஆரம்பமாகும்.

துணைவேந்தர்,

யாழ்ப்பாணப் பல்கலைக் கழகம்.

1990. 10. 09.

(சி-15247)

SPECIAL NOTICE I. D. P. COMPUTER CENTRE

Jaffna.

Mallakam.

The students who are eligible to obtain their DIPLOMA IN COMPUTER PROGRAMMING your Certificates could be collected at the Administrator's private residence.

Days:- Mon / Wed / Fri 9 - 11 a. m. Only

Mr. T. CHANDRAKUMAR

(Computer Lecturer)

Mahesan Road - Naval - Manipay.

(Next to St. Mathers Church)

[C / 5246]

பச்சிலைப்பள்ளி தெங்கு பனம் பொருள் உற்பத்தி விற்பனைக் கூட்டுறவுச் சங்கம் - பனை (மட்டுப்படுத்தப்பட்டது)

பதவி வெற்றிடம்

பொதுமுகாமையாளர் தரம் 101-09

சம்பளத்திட்ட நிரல் ரூபா 905/- — 1605/-
40 x 5 — 50 x 10

தகைமைகள்:

(அ) கூட்டுறவுப் பணியாளர் 10 ஆவது சம்பளத் திட்டத்தில் முகாமையாளர் / மேற்பார்வை மட்டத்திலான 3 வருடங்கள் குறையாத அனுபவம் அல்லது கூட்டுறவுப் பணியாளரின் 11 ஆவது சம்பளத் திட்டத்திலான பதவியில் 6 வருடங்கள் குறையாத அனுபவம்;

அல்லது

(ஆ) அக்கிரேக்கப்பட்ட பல்கலைக்கழகமொன்றில் பட்டம் அல்லது அதற்கிணையான தகைமை. அல்லது

(இ) கூட்டுறவுப் பணியாளர் தராதரப்பத்திரம் (உயர்தரம்) க: பொ. த. (உயர்தரம்) இல் 3 பாடங்கள் சித்தியுடன் அங்கீகரிக்கப்பட்ட வர்த்தக / தொழில் நுட்ப ஸ்தாபனமொன்றில் முகாமை / மேற்பார்வை மட்டத்திலான பதவியில் ஒரு வருடத்திற்கு குறையாத அனுபவம்.

வயது 23 வருடங்களுக்கும் 50 வருடங்களுக்கும் உட்பட்டிருத்தல் வேண்டும்.

மேற்படி தகைமை உள்ளவர்கள் தமது விண்ணப்பத்தை சொந்தக் கையெழுத்தில் பூர்த்தி செய்து (30 - 10 - 90) ஆம் திகதிக்கு முன் தலைவர் தெங்கு பனம் பொருள் உற்பத்தி விற்பனைக் கூட்டுறவுச் சங்கம், பனை. என்ற முகவரிக்குப் பதிவுத் தபால் மூலம் அனுப்பி வைத்தல் வேண்டும். குறிப்பு: சங்க எல்லைப் பரப்பிற்குள் வசிப்பவர்களுக்கு முன்னுரிமை வழங்கப்படும்.

தலைவர்,

பச்சிலைப்பள்ளி தெ. ப. பொ. உ. வி.

கூட்டுறவுச் சங்கம்,

பனை

திகதி: 05 - 10 - 90

[14366]

குஜரால் - ஹேரத் சந்திப்பு

வடக்கு-கிழக்கு நெருக்கடி குறித்து நியூயோர்க்கில் வைத்து இலங்கை வெளியுறவு அமைச்சர் திரு. ஹேரால்ட் ஹேரத் இந்திய வெளியுறவு அமைச்சர் இந்தர்குமார் குஜர்-லுடன் விரிவான பேச்சுக்களை நடத்தினார்.

அமைச்சர் ஹேரத் கொழும்பில் கடந்த செவ்வாய்க் கிழமை தாம் நடத்திய

செய்தியாளர் மாநாட்டில் இந்தத் தகவலை வெளியிட்டார்.

இந்தியா, இலங்கையின் நல்ல நண்பன் என்றும்— இலங்கையின் உள்விவகாரங்களில் தலையிடுவதில்லை என்ற நிலைப்பாட்டை இந்தியா தொடர்ந்து கடைப்பிடித்து வருவதாகவும் அமைச்சர் ஹேரால்ட் ஹேரத் தெரிவித்தார். (இ-எ)

அதிக பணம் கேட்டு ரகளை செய்த வாடிக்கையாளர்!

யாழ்ப்பாணம், அக். 11 வங்கி ஒன்றில் நேற்றுக் காலை இடம்பெற்ற சம்பவம் ஒன்றில் வங்கி ஊழியர்கள் இருவர் சிறு காயத்துக்கு உள்ளானார்கள்.

சம்பவம் பற்றிக்கூறப்படுவதாவது:— பிரஸ்தாப வங்கி நேற்று வாடிக்கையாளர்களுக்கு 500 ரூபாவைப் பணமாக வழங்கியது.

முதியவரான வாடிக்கையாளர் ஒருவர் 500 ரூபாவுக்கு மேல் பணம் கேட்டு வங்கி முகாமையாளருடன் தர்க்கத்

தில் இறங்கினார்.

பணம் வழங்குவதில் உள்ள சிரமங்கள், தடங்கல்கள் பற்றி முகாமையாளர் விளக்க முற்பட்டபோது அந்த வாடிக்கையாளர் முகாமையாளரைத் தாக்க முயன்றார்.

வங்கி ஊழியர்கள் அவரைத் தடுக்க முற்பட்டபோது அவர் சிறிய கத்தி ஒன்றை எடுத்து அவர்களுக்கும் தாக்க முற்பட்டார். அப்போதே ஊழியர்கள் இருவரும் காயம் அடைந்தனர். (இ-5-6)

ஹட்டன் நாஷனல் வங்கியில் 2 மணி நேரம் கொடுப்பனவு

யாழ்ப்பாணம், அக். 11 யாழ். ஸ்ரான்லி வீதியில் இயங்கும் ஹட்டன் நாஷனல் வங்கிக் கிளையில் தினமும் காலை 8 மணி முதல் 10 மணி வரை வாடிக்கையாளர்களுக்கு கொடுப்பனவுகள் வழங்கப்படுகின்றன.

வாடிக்கையாளர்களுக்கு 500 முதல் ஆயிரம் ரூபாவரை காசாக வழங்கப்படுவதாவும் வங்கியின் 100 சதவீதமான ஊழியர்களும் கடமையாற்றுவதால் மாலை

3 மணி வரை வங்கியின் உள்ளக வேலைகள் சுறுசுறுப்பாக நடைபெறுவதாகவும் வங்கியில் முகாமையாளர் எம். நவரட்ணராஜா தெரிவித்தார்.

தற்போது யாழ்ப்பாணத்தில் ஹட்டன் நாஷனல் வங்கியில் மட்டும் லெனிநாட்டுக் கசோலைகள் ஏற்கப்பட்டு, கொழும்புக்கு அனுப்பி மாற்றும் நடவடிக்கைகள் மேற்கொள்ளப்பட்டு வருகின்றன. (இ-5-6)

மரண அறிவித்தல்கள்

வேலுப்பிள்ளை ஆனந்தராசா

காரைநகர் சக்கலாவோடையைச் சேர்ந்த வேலுப்பிள்ளை ஆனந்தராசா (ஒய்வு பெற்ற ஆசிரியர், யாழ் நகர் சலாசாலை, காரைநகர்) 10-10-90 புதன்கிழமை இறைவனடி சேர்ந்துவிட்டார். இவர் காலம்சென்ற செல்லப்பா வேலுப்பிள்ளை (செல்லப்பாபிள்ளை அன்சன்ஸ், கொழும்பு, காரைநகர்). திருமதி நாசேஸ்வரியின் சிரேஷ்ட புத்திரரும். காலம் சென்ற திரு. திருமதி சங்கரப்பிள்ளை சுந்தரம்பிள்ளையின் மருமகனும், நாகேஸ்வரியின் அன்புக் கணவரும் அன்பழகி, வாசகி, அபிராமி, சிராஸன் ஆகியோரின் அருமைத் தகப்பனாரும் ஆவார்.

அன்னாரின் இறுதிக் கிரியைகள் 10-10-90 புதன்கிழமை மாலை சாம்பலோடை மயானத்தில் நடைபெற்றது. இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக் கொள்கிறோம்.

சக்கலாவோடை,
காரைநகர்.

தகவல்:
திருமதி நாசேஸ்வரி

[13891]

வி. நாகமுத்து (சிற்ப ஆசாரியார்)

சிற்ப ஆசாரியார் V. நாகமுத்து காலமாகிவிட்டார். அன்னார் அராலி தெற்கைச் சேர்ந்த N. பாறுவதியின் கணவரும், காலஞ்சென்ற N. மார்க்கண்டு, N. தில்லையம்பலம், N. தம்பிப்பிள்ளை, N. மகேஸ், பத்மநாதன். கோபாலரத்தினம், மனோன்மணி. நேசமணி, கோமளம், மங்கையர்க்கரசி ஆகியோரின் தந்தையாரும் ஆவார்.

அன்னாரின் இறுதிக் கிரியைகள் 11-10-90 வியாழக் கிழமை 4-00 மணியளவில் அராலி பூணாவடை மயானத்தில் நல்லடக்கம் செய்யப்படும். இவ்வறிவித்தலை உற்றார், உறவினர் நண்பர்களை ஏற்றுக்கொள்ளவும்.

அராலி தெற்கு,
அராலி.

தகவல்:
குடும்பத்தினர்

[13890]

இப்பத்திரிகை நியூ உதயன் பப்பிளிகேஷன்ஸ் (பிரைவேட்) லிமிடெட்டினால் யாழ்ப்பாணம், தாவரன் வீதி 293/2 இலக்கத்தில் உள் அச்சுத்தி 11-10-1990 இல் அச்சிட்டு வெளியிடப்பட்டது.

தமிழர் சுயநிர்ணய உரிமையை

இந்தியா அங்கீகரிக்க வேண்டும்!

விடுதலைப் புலிகள் மக்கள் முன்னணி கோரிக்கை

யாழ்ப்பாணம், அக். 11 தமிழ்மக்களின் அபிலாசைகளை ஒன்றுபட்ட இலங்கையில் நிறைவேற்ற முடியாது என்பது இந்தியாவுக்குத் தெரியும்.

இந்தியாகாலம் தாழ்த்தாது தமிழ்மக்களின் சுயநிர்ணய உரிமையை அங்கீகரிக்கவேண்டும்.

இவ்வாறு விடுதலைப் புலிகள் மக்கள் முன்னணி விடுத்த அறிக்கை ஒன்றில் தெரிவித்துள்ளது.

அக்டோபர் பத்தாம் திகதியை முன்னிட்டு 'கடந்த மூன்று ஆண்டுகால படைத்தேதி தமிழீழம் மறந்துவிடக் கூடாது' என்ற தலைப்பில் வெளியான அந்த அறிக்கையில்—ஜே. ஆர். —ராஜீவ் ஒப்

மீனவர் பலி

அம்பாறை மாவட்டம் திருக்கோவிலில் கடந்த திங்களன்று தொழிலுக்குச் சென்ற மீனவர்கள் மீது கடற்படையினர் துப்பாக்கிப் பிரயோகம் செய்ததில் ஒருவர் பலியானார். இரண்டு பேர் காயமுற்றனர். (உ)

4 தமிழர் கைது!

கடந்த ஞாயிறன்று அம்பாறை மாவட்டம் திருக்கோவிலில் நான்கு அப்பாவித் தமிழ் மக்கள் விசேட அதிரடிப்படையினரால் கைது செய்யப்பட்டதாகவும்—

அவர்களில் ஒருவர் உடனடியாகச் சுட்டுக்கொல்லப்பட்டதாகவும்—

மற்றைய மூவரும் திருக்கோவில் படையினர் முகாமில் தடுத்து வைக்கப்பட்டிருப்பதாகவும் விடுதலைப் புலிகள் வட்டாரங்கள் தெரிவித்தன. (உ)

6 தமிழர்கள்

டயர் போட்டு

எரிப்பு

மட்டக்களப்பு மாவட்டத்தில் கருவேப்பங்கேணி என்ற இடத்தில் கடந்த திங்களன்று ஆறு அப்பாவித் தமிழ் இளைஞர்கள் படையினரால் சுடப்பட்ட டயர் போட்டு எரிக்கப்பட்டதாக விடுதலைப் புலிகள் வட்டாரங்கள் தெரிவித்தன. (உ)

கர்நாடகாவில்

ஆளுநர் ஆட்சி

கர்நாடக மாநிலத்தில் ஆளுநர் ஆட்சியை ஜனாதிபதி வெங்கட்ராமன் நேற்றுப் பிறப்பித்தார்.

சட்டசபையை இடைநிறுத்தி வைத்திருப்பதாகவும் ஜனாதிபதி அறிவித்தார்.

முதலமைச்சர் வீரேந்திர பட்டிலை பதவி விலகும்படி இந்திரா காங்கிரஸ் மேலிடம் உத்தரவிட்டதை திரு. பட்டில் ஏற்க மறுத்ததைத் தொடர்ந்து ஏற்பட்ட அரசியல் நெருக்கடிக்குத் தீர்வு காண இந்த நடவடிக்கை எடுக்கப்பட்டது. (ஒ-எ)

இன்றும் ஓய்வுதியம்

இலங்கை வங்கி ஆஸ்பத்திரி வீதிக்கிளையில் ஆகஸ்ட் மாத ஓய்வுதியக் கொடுப்பனவுகள் இன்றும் காலை 9 மணி முதல் 9.30 மணிவரை வழங்கப்படும்.

தொடர்ந்து ஓய்வுதியக் கொடுப்பனவுகளை வழங்குவது சம்பந்தமாக விவரங்கள் பின்னர் அறிவிக்கப்படும். நேற்று மாடும் 500 ஓய்வுதியர்களுக்கு சுமார் 7 லட்சம் ரூபாய் வழங்கப்படும் எனத் தெரிவிக்கப்பட்டது. (இ-5-6)

பந்தத்தை இந்தியா தமிழர்களிடம் துணிச்சு முயன்றமை, அதனை ஏற்க மறுத்ததைத் தொடர்ந்து இந்தியா போர்தொடுத்தமை—

அந்தப்போரினால் ஏற்பட்ட பாதிப்புகள்—

திணிப்பு முயற்சியில் தோல்விக்கு இந்தியப் படை வெளியேறியமை—

பின்னர் ஸ்ரீலங்கா அரசுடன் விடுதலைப் புலிகள் நடத்திய பேச்சுவார்த்தையின் போது விடுதலைப் புலிகள் விட்டுக் கொடுக்காததால் தமிழீழ-சிங்களப் போர் மூண்டதும்— அதன் பாதிப்புகள்—

ஆகியவை குறித்தும் அறிக்கையில் விவரமாகத் தெரிவிக்கப்பட்டுள்ளது.

அறிக்கையின் முக்கிய பகுதி வருமாறு:—

தமிழீழ-சிறிலங்காபோரில் ஒவ்வொரு நாளும் வடமராட்சியில் நடந்த ஒப்பரேஷன் லிபரேஷனின் போது போடப்பட்ட குண்டுளிலும் அதிகமான குண்டுகள் தமிழ் மக்கள் மீது வீசப்படுகின்றன—

இந்தியாவுக்கு இது குறித்துப் பேசும் தார்மிகப்பலம் கிடையாது என்று நினைத்து சிறிலங்கா செயற்படுகிறது. இந்தியாவும் மௌனம்சாதிக்கிறது.

இந்தியாசெய்ததைப்போல கூலிப்பட்டாளங்களின் துணையோடு தமிழ் மக்கள் மீது ஓர் தீர்வைத் துணிக்க

சாவகச்சேரி...

(1 ஆம் பக்கத் தொடர்ச்சி) இச்சம்பவத்தில் பலியானோர் எண்ணிக்கை பன்னிரண்டாக உயர்ந்துள்ளது.

கச்சாய் வீதியைச் சேர்ந்த திருமதி ஸ்கந்தராசா (வயது 36), மட்டுவிலைச் சேர்ந்த இராமலிங்கம் ஸ்ரீபாஸ்கரன் (வயது 26), சாவகச்சேரியைச் சேர்ந்த புஸ்பராணிகந்தையா (வயது 25), ஆகியோரே மரணமானவர்கள் ஆவர்.

மற்றத் திருமதி ஸ்கந்தராசாவின் கணவர் ஸ்கந்தராசாவும், இறந்த ஸ்ரீபாஸ்கரனின் தம்பி ஸ்ரீரங்கனும் நேற்று முன்தினம் சம்பவம் நடந்த இடத்திலேயே பலியாகியமைகுறிப்பிடத்தக்கது. (ஒ-117-15)

நூற்றி...

(5 ஆம் பக்கத் தொடர்ச்சி) ரையும் மனித வாழ்க்கை குனியப் பிரதேசங்களாக்கி விட்டன.

கோட்டையில் சிக்கிப் போன படையினரை மீட்பதற்கு தென் கிழக்கே இருந்த குருநகர் மீது முப்படைகளின் கொடூரக் கண விழுந்தது.

(வளரும்)

தாயின்...

(1 ஆம் பக்கத் தொடர்ச்சி) மடியில் வைத்திருந்திருக்கிறார்.

குண்டின் சிதறல் விழுந்து தாயின் ஆவி பிரிந்தது. இரத்தம் பாய்ந்தோடியது. மடியில் கிடந்த குழந்தை தாயின் இரத்தத்தில் தோய்ந்தது. தாயின் ஆவி பிரிந்ததும் உடல்சாய்ந்து குழந்தை எவ்வித பாதிப்பும் இல்லாமல் மடியில் கிடந்து அழுதுது.

பின்னர் உறவினர் வந்து குழந்தையை எடுத்துவிட்டுத் தாயின் சடலத்தைப் புறம்பாக வைத்தனர்.

இந்தச் சிசுவின் சகோதரனும் இறந்துவிட்டார். குடும்பத்தில் இப்போது உயிருடன் எஞ்சியுள்ளவர்கள் தகப்பனும் [ஒருகால் துண்டிக்கப்பட்டவர்] இந்த ஏழு நாள் பாலகனும் தான். (அ-3-5)

சிறிலங்கா முயற்சிக்கிறது.

இம் முயற்சியின் புதிய பரிமாணம் முஸ்லிம்கள் முஸ்லிம் காங்கிரஸ், ஐதே.க., சி.சு.ச ஆகியவற்றைச் சேர்ந்த முஸ்லிம்களும், அவர்களின் ஊர்காவல் படையும் தமிழ் மக்களை அழித்தும் அவர்களை அவர்களின் பாரம்பரிய பிரதேசத்திலிருந்து துரத்தியும் வருகிறது.

தமிழீழப் போராட்டத்தில் நாம் எத்தனையோ துரோகத்தனங்களை சந்தித்து விட்டோம். இப்போது புதிய துரோகிகளைச் சந்திக்கிறோம்.

தமிழ் மக்களின் அபிலாசைகளை ஒன்றுபட்ட இலங்கையில் தீர்க்க முடியாது என்பது இந்தியாவுக்கு நன்கு தெரியும்.

இந்தியா காலம் தாழ்த்தாது தமிழ் மக்களின் தன்னுரிமையை (சுயநிர்ணய உரிமையை) அங்கீகரிக்க வேண்டும்.

சிறிலங்காவைப் பொறுத்தவரை, கடந்த 42 ஆண்டு காலப் படிப்பிளையைக் கொண்டு குறுக்கு வழிகளை கையாண்டு தமிழ் மக்களை அழிக்கும் முயற்சியைக் கைவிட்டு, தமிழ் மக்களின் தன்னுரிமையை அங்கீகரிக்க முன்வரவேண்டும்.

தமிழ் மக்களை கொலை செய்து அடக்க என வளர்க்கப்பட்ட சிறிலங்காப் படை சட்டங்கள் எல்லாம் சிங்கள மக்களை கொலை செய்யப் பயன்படுகின்றன.

சிங்களமக்கள் இதை உணர்ந்து தமிழ் மக்களின் நியாயமான போராட்டத்தை அங்கீகரிப்பதன் மூலம் அடக்குமுறை அரசின் அழிவுகளில் இருந்து தம்மைக் காப்பாற்றலாம்.

தமிழீழ மக்களே! கடந்த 3 ஆண்டு படிப்பிளையை மறந்து விடாதீர்கள்!

ஆசை வார்த்தைகளுக்கு மயங்காமல், அடக்குமுறைக்கு கலங்காமல், உறுதியாக, மனவலிமையுடன் போராடினால் நிச்சயம் வெற்றி கிடைக்கும். இதுதான் எமது கடந்த கால அனுபவமாகும் — என்று தெரிவிக்கப்பட்டுள்ளது. (அ-உ)

பாடசாலை---

நேற்று யாழ்கல்வி அலுவலகத்தில் நடைபெற்ற கூட்டத்தில் மேற்கண்டவாறு முடிவு செய்யப்பட்டது.

பாடசாலைகளை மீளத் தொடங்குவது சம்பந்தமாக ஆராய்வதற்காக நேற்று க்காரை யாழ்கல்வி அலுவலகத்தில் கூட்டம் ஒன்று நடைபெற்றது.

கல்விப்பணிப்பாளர் திரு. ஆர். சுந்தரலிங்கம் தலைமையில் நடைபெற்ற இந்தக் கூட்டத்தில் கோட்டக்கல்வி அதிகாரிகள், கல்லூரி அதிபர்கள் கலந்து கொண்டனர். [அ-3]

6 இராணுவ...

அவரது தலையை விடுதலைப் புலிகள் கொய்து மக்களின் பார்வைக்கு வைத்தனர் என்று விடுதலைப் புலிகள் வட்டாரங்கள் தெரிவித்தன.

தன்னாடி இராணுவ முகாமுக்குப் பொருள்களை அனுப்புவதற்கு வசதியாக வங்காள கடலோரத்தில் வங்காள முகாம் அமைக்கப்பட்டது என்பதும் —

கப்பல் மூலம் கொண்டு வரப்படும் பொருள்கள் வங்காள யில் இறக்கப்பட்டு வங்காள முகாம் ஊடாக துணைக்கு அனுப்பப்பட்டு வருகிறது என்பதும் குறிப்பிடத்தக்கது. (உ)